



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, OCTOBER 11, 2021 / ASVINA 19, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧)(એન) મુજબનો.

નંબર પી.ઓ.એલ.(૧)/વશી/૫૧૧૦ થી ૫૧૫૦/૨૦૨૧.— આગામી તા.૭મી ઓક્ટોબર, ૨૦૨૧ થી તા. ૧૫મી ઓક્ટોબર, ૨૦૨૧ દરમિયાન નવરાત્રી ઉત્સવની ઉજવણી જિલ્લાના તમામ શહેર અને ગ્રામ્ય વિસ્તારમાં કરવામાં આવનાર છે. આ દરમિયાન ખાનગી કે, જાહેર સ્થળે ગરબા, રાસ-ગરબા કે અન્ય કાર્યક્રમમાં માર્છક તથા લાઉડ સ્પીકર વગાડવામાં આવતા હોવાથી, આ દરમિયાન નોઈઝ પોલ્યુશન ન થાય તે સારૂ (રેગ્યુલેશન એન્ડ કંટ્રોલ) રૂલ્સ-૨૦૦૦ની કલમ ૫ (૨) (૩) ની જોગવાઈઓને આધીન, તથા ગુજરાત સરકારશ્રીના વન અને પર્યાવરણ વિભાગના GNV-2021-07-ENV 10-2014-133-T-તા.૫/૪/૨૦૨૧ના જાહેરનામા મુજબ માર્છક તથા લાઉડ સ્પીકરનો ઉપયોગ રાત્રીના ક.૧૨.૦૦ વાગ્યા સુધી કરવા અને રાત્રીના ક.૧૨.૦૦ પછી કોઈ પબ્લીક એક્સ સીસ્ટમ/લાઉડ સ્પીકર નહી વગાડવા માટેનું જાહેરનામું પ્રસિધ્ધ કરવા પોલીસ અધિક્ષકશ્રી, ખેડા-નડીયાદએ તેઓના પત્ર ક્રમાંક : એલઆઈબી/નવરાત્રી/નો.પો.જા.નામું/૧૦૪૬/૨૦૨૧ તા. ૬/૧૦/૨૧ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭ (૧) (એન)થી મને મળેલ સત્તાની રૂઠંએ સમગ્ર ખેડા જિલ્લા હદ વિસ્તારમાં તા.૭મી ઓક્ટોબર, ૨૦૨૧ થી તા. ૧૫મી ઓક્ટોબર, ૨૦૨૧ સુધી (બંને દિવસ સુધ્યાંત) કોઈપણ ખાનગી કે જાહેર સ્થળે રાત્રીના કલાક ૧૨.૦૦ વાગ્યા પછી કોઈપણ ગરબા, રાસ ગરબા કે અન્ય કાર્યક્રમમાં માર્છક તથા લાઉડ સ્પીકર ચાલુ રાખવા ઉપર આથી પ્રતિબંધ ફરમાવું છું.

નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ-૨૦૦૦ની કલમ-૫(૨)(૩)ની જોગવાઈઓને આધીન તથા ગુજરાત સરકારના વન પર્યાવરણ વિભાગના GNV-2021-07-ENV-10-2014-133-T તા.૫/૪/૨૧ના જાહેરનામા મુજબ માર્છક તથા લાઉડ સ્પીકરનો ઉપયોગ રાત્રીના ક.૧૨.૦૦ વાગ્યા સુધી કરવાનો રહેશે. રાત્રીના ૧૨.૦૦ બાદ કોઈ પબ્લીક એક્સ સીસ્ટમ/લાઉડ સ્પીકર વગાડવું નહીં.

શિક્ષા :-

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ અને ભારતીય દંડ સંહિતાની

કલમ-૧૮૮ હેઠળ શિક્ષાને પાત્ર થશે.

આજ તારીખ દટ્ટી ઓક્ટોબર, ૨૦૨૧ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નંબર પી.ઓ.એલ.(૧)/વશી/૫૧૫૧ થી ૫૧૮૧/૨૦૨૧.— આગામી તા.૭મી ઓક્ટોબર, ૨૦૨૧ થી તા. ૧૪મી ઓક્ટોબર, ૨૦૨૧ના નવરાત્રી તથા તા.૧૫મી ઓક્ટોબર, ૨૦૨૧ના રોજ દશેરાના તહેવારની ઉજવણી કરવામાં આવનાર છે. આ તહેવારોની ઉજવણી દરમિયાન આવતા-જતા વાહનો તથા રાહદારીઓને રોકી તેઓની પાસેથી બળજબરીથી પૈસા ઉઘરાવવા તેમજ અન્ય ત્રાસદાયક કૃત્યોથી અડચણ કે ત્રાસ કે ઈજા પહોંચે તેવી શક્યતા રહેલી છે અને આ જ કારણોસર બખેડો, હુલ્લડ અથવા જાહેર સુલેહ શાંતિનો ભંગ થવાની પ્રબળ શક્યતા રહેલી છે. કોઈ વ્યક્તિ જાહેર જનતાને કે બહુજન સમુદાયને હાનિ, ભય અથવા ત્રાસ થાય તેવું કૃત્ય થતું અટકાવવું જરૂરી છે. જાહેર સ્થળે અશ્લીલ ગીતો ગાય, સંભળાવે, અશ્લીલ શબ્દો ઉચ્ચારે, ઇશારા કરે વિગેરે અશ્લીલ કૃત્યો થતા અટકાવવા જરૂરી છે. તેમજ જાહેર જનતા, સિનિયર સીટીઝન, દર્દી, શિક્ષણ લેતા વિદ્યાર્થીઓ તેમજ આજુબાજુ રહેતી જાહેર જનતાને અગવડ પડે તેવા કૃત્યો થતા અટકાવવા અને જાહેર ઉપદ્રવ થતો અટકાવવો જરૂરી છે. જેથી નવરાત્રીની ઉજવણી દરમિયાન જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા જળવાઈ રહે તે હેતુસર સાવચેતીના ભાગરૂપે આગોતરા પગલાં ભરવા, ફોજદારી કાર્યરીતી અધિનિયમ-૧૯૭૩ની કલમ-૧૪૪ નીચે આવશ્યક કાર્યવાહી કરવી હિતાવહ હોઈ, તા.૭મી ઓક્ટોબર, ૨૦૨૧ થી તા. ૧૫મી ઓક્ટોબર, ૨૦૨૧ સુધી જાહેરનામું અમલમાં રહે તે રીતે પ્રસિધ્ધ કરવું વર્તમાન સંજોગોમાં ઉચિત અને વ્યાજબી જણાય છે.

વાસ્તે, હું, બી. એસ. પટેલ, (જી.એ.એસ.), અધિક જિલ્લા મેજિસ્ટ્રેટ, ખેડા- નડીયાદ, જિલ્લાના સમગ્ર મહેસુલી વિસ્તારમાં તા.૭મી ઓક્ટોબર, ૨૦૨૧ થી તા. ૧૫મી ઓક્ટોબર, ૨૦૨૧ સુધી (બંને દિવસ સુધ્યાંત) નીચે જણાવેલ કૃત્યો કરવાની મનાઈ ફરમાવવા હુકમ કરું છું.

- (૧) કોઈપણ વ્યક્તિએ આવતા-જતા વાહનો કે રાહદારીઓ પાસેથી નવરાત્રી અને દશેરા અંગે બળજબરીથી પૈસા ઉઘરાવવા નહીં કે બીજા કોઈ ઇરાદાથી જાહેર રસ્તા ઉપર જતા આવતા વાહનો અથવા રાહદારીઓને રોકવા નહીં.
- (૨) નવરાત્રીની ઉજવણી દરમિયાન કોઈ અશ્લીલ, અરૂચિકર કે ત્રાસદાયક દેખાય તેવા કૃત્યો કરવા નહીં.
- (૩) કોઈ વ્યક્તિ, જાહેર જનતાને કે બહુજન સમુદાયને હાનિ, ભય અથવા ત્રાસ પહોંચે તેવું અથવા સાર્વજનિક અધિકાર ભોગવવા સમયે વ્યક્તિને જે કૃત્યથી હાનિ, ભય, અડચણ, ત્રાસ કે જાહેર ઉપદ્રવ થાય તેવું કૃત્ય કરવું નહીં.
- (૪) જાહેર સ્થળે અશ્લીલ ગીતો ગાય, સંભળાવી, અશ્લીલ શબ્દો ઉચ્ચારી, ઇશારા વિગેરે અશ્લીલ કૃત્યો કરવા નહીં. તેમજ જાહેર જનતા, સિનિયર સીટીઝન, દર્દી, શિક્ષણ લેતા વિદ્યાર્થી તેમજ આજુબાજુ રહેતી જાહેર જનતાને અગવડ પડે તેવા કૃત્યો કરવા નહીં.

પ્રતિબંધિત વિસ્તાર : ખેડા જિલ્લાનો સમગ્ર હદ વિસ્તાર

જાહેરનામાનો સમયગાળો : તા.૭મી ઓક્ટોબર, ૨૦૨૧ થી તા. ૧૫મી ઓક્ટોબર, ૨૦૨૧ સુધીનો રહેશે.

આ હુકમનો ભંગ અથવા ઉલ્લંઘન કરનાર સામે ભારતીય ફોજદારી કાર્યરીતી અધિનિયમ-૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા પોલીસ સબઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ દટ્ટી ઓક્ટોબર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે

નંબર પીઓએલ(૧)/વશી/૫૧૮૨ થી ૫૨૩૧/૨૦૨૧.— તા.૭મી ઓક્ટોબર, ૨૦૨૧ થી તા. ૧૯મી ઓક્ટોબર, ૨૦૨૧ સુધીના સમય દરમ્યાન હિન્દુ સમુદાયનો તહેવાર નવરાત્રી શરૂ થનાર છે. તેમજ તા.૧૫/૧૦/૨૦૨૧ના રોજ દશેરાના તહેવારની તથા તા.૧૯/૧૦/૨૦૨૧ના રોજ ઈદ-એ-મિલાદ તહેવારની ઉજવણી કરવામાં આવનાર છે. આ સમય દરમ્યાન જિલ્લામાં કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરાં પગલાં રૂપે પોલીસ અધિક્ષકશ્રી, ખેડાએ તા.૬/૧૦/૨૧ના પત્ર ક્રમાંક : એલઆઈબી/એચએ-એમએ/જાહેરનામું/૧૦૫૦/૨૧ થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭ (૧) પ્રમાણે મને મળેલ સત્તાની રૂઠાં સમગ્ર ખેડા જિલ્લાના હદ વિસ્તારમાં તા. ૭મી ઓક્ટોબર ૨૦૨૧ થી તા. ૧૯મી ઓક્ટોબર, ૨૦૨૧ ના (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથીયારો કે જેનાથી શારીરિક ઈજા કરી શકાય તે સાથે રાખી ફરમાવું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરમાવું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તારીખ દહી ઓક્ટોબર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

જાહેરનામું

નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તથા ધી એપેડેમિક ડિસીઝ કોવીડ-૧૯ રેગ્યુલેશન ૨૦૨૦ની કલમ-૨ તથા કલમ-૧૧ હેઠળનું.

નં. પીઓએલ (૧)/વશી/૫૨૪૧/૨૦૨૧.—સમગ્ર ગુજરાત રાજ્ય તેમજ ભારતમાં નોવેલ કોરોના વાયરસ COVID-19 ફેલાયેલ છે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા વખતોવખત નોવેલ કોરોના વાયરસ COVID-19 નો ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. ગુજરાત રાજ્ય સરકારના આરોગ્ય અને પરિવાર કલ્યાણ વિભાગના ક્રમાંક : એનસીવી-૧૦૨૦૨૦-એસ.એફ.એસ.૧ તા. ૧૩/૦૩/૨૦૨૦ના જાહેરનામાથી રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ છે. આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૦૩/૨૦૨૦ના પત્ર દ્વારા આ નોવેલ કોરોના વાયરસ COVID-19 ની મહામારી વર્તમાન પરિસ્થિતિનો સામનો કરવા તથા સંક્રમણને નિયંત્રણમાં લેવા હેતુ જિલ્લા કક્ષાએ આયોજન, સંકલન તથા નિયંત્રણમાં લેવા જાહેર હિતમાં લેવાના તમામ પગલાં લેવા જિલ્લા મેજિસ્ટ્રેટશ્રીને જરૂરી સત્તાઓ સોંપવામાં આવેલ છે.

સમગ્ર ગુજરાત રાજ્ય તેમજ ભારત દેશના કેટલાક વિસ્તારોમાં નોવેલ કોરોના વાયરસ COVID-19 ના કેસો તપાસણી દરમ્યાન બહાર આવી રહ્યા છે. તેવા કેસોને લીધે આ વાયરસ બીજા વિસ્તારો અને અન્ય વ્યક્તિઓ સુધી ના પ્રસારે અને તેની અસરોને નિયંત્રિત કરવા માટે તકેદારીના પગલા લેવા જરૂરી જણાય છે.

ખેડા જિલ્લાના વિવિધ વિસ્તારોમાં નોવેલ કોરોના વાયરસ COVID-19 ના કેસ મળી આવેલ છે. જેથી આ વાયરસના ઝડપી સંક્રમણને ધ્યાને લેતાં લોકોની સુરક્ષા જોખમાય નહી તે હેતુથી તકેદારીના પગલાંરૂપે સદરહું વિસ્તારોમાં લોકોની અવરજવર પર પ્રતિબંધ ફરમાવવાની જરૂરીયાત જણાય છે.

વાસ્તે, હું. બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા-નડીયાદ, નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ તથા ધી એપેડેમિક ડિસીઝ કોવીડ-૧૯ રેગ્યુલેશન-૨૦૨૦ તેમજ આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૩/૨૦૨૦ થી મને મળેલ સત્તાની રૂએ ફરમાવું છું કે,

આથી નીચે જણાવેલ વિસ્તારને COVID-19 Containment Area તરીકે જાહેર કરવામાં આવે છે.

ક્રમ	દર્દીનું નામ	Containment Area નું નામ
૧	ગીતાબેન પરસોત્તમભાઈ પટેલ	નડીયાદ તાલુકાના મંજીપુરા ગામ વિસ્તાર

ઉપરોક્ત વિસ્તારમાં તમામ પ્રકારની અવર-જવર પર પ્રતિબંધ મુકવામાં આવે છે.

- ઉક્ત વિસ્તાર માટે નીચે મુજબની અમલવારી કરવાની રહેશે.
 - આ વિસ્તારના એન્ટ્રી અને એક્ઝિટ પોઈન્ટ પર થર્મલ સ્ક્રીનીંગ કરવાનું રહેશે.
 - આ વિસ્તારને આવરી લેતા મુખ્ય માર્ગો પર ચુસ્ત પોલીસ બંદોબસ્ત ગોઠવવાનો રહેશે.
 - આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન-જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.

અમલવારીનો સમય

આ હુકમની અમલવારી અત્રેથી બીજી સુચના ના થાય ત્યાં સુધી ચાલુ રહેશે. આ સમય દરમ્યાન રાજ્ય સરકાર/કેન્દ્ર સરકારની સૂચનાઓનું પાલન કરવાનું રહેશે.

અપવાદ

આ હુકમ સરકારી ફરજ, કામગીરી ઉપરના હોમગાર્ડ/પોલીસ કે અન્ય સરકારી અથવા અર્ધ સરકારી એજન્સી, સરકારી/ખાનગી દવાખાનાના સ્ટાફ તથા ઇમરજન્સી સેવા, કાયદો અને વ્યવસ્થા સાથે સંકળાયેલ જાહેર સેવક કે જેઓ કાયદેસરની ફરજ પર હોય તેવા તથા સક્ષમ અધિકારીશ્રીએ મંજૂરી આપેલ હોય તેવી વ્યક્તિ/સેવાઓને આ હુકમ લાગુ પડશે નહિ.

શિક્ષા

આ હુકમનો ભંગ અથવા ઉલ્લંઘન કરનાર સામે નેશનલ ડિઝાસ્ટર મેનેજમેન્ટ એક્ટની કલમ-૫૧ થી ૫૮ તથા ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ પમી ઓક્ટોબર, ૨૦૨૧ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

